

Яшкульск района совхозмудар мал үвлзүллгәнә йовудин тускар

Хальмг АССР-н Министрмүдин Совет Яшкульск района күцәгч комитетин ахлач үр Хадеевин доклад соньсад, района совхозмудар мал үвлзүллгән болн үвләр хөд хургьлуллгән дегд татугьар йовдж йовна гидж темдгив. Совхозмудин хөд му чинәтәгьяр үвлзүллгән орв. 108-ч совхозд эццн малин тонь цуг малин 12 процентнь болна.

Района совхозмудар эн джилин 11 сарин дунд цуг малин 7,5 процентнь гарутсмн. Октябрь сард малин гару бас ик болв. «Лиманный» (директорнь үр Олзятинов), «Адыковский» (директорнь үр Богданов) болн 108-ч номертә совхозмудар нег үлү мал икәр гарутсн бәәнә.

1958 джилин ноябрин 1 шинд хө өсклгәнә зура 92,6 процент, бөд мал өсклгәнә зура 94,7 процент күцәгдсмн.

Района совхозмудар кошармуд болн дулан хаша, катгуд тосхлгән болн яслгән ода бийнь төгсгәд уга, алык нег зер-зев болн оборудовань күртджәхш. Районд уттуршдан 232 кошар кергтә, ода бәәхнь — 173 кошар. 108-ч совхозд 27 кошар, «Гашунский» совхозд — 26 кошар дутджана.

Үвләр хөд хургьлуллгән белдврт дегд самгә йовдл гарч йовна. «Лиманный» совхозд эртәр хургьлх 19 отар хөн дуладж ясгдсн зугл 5 хаша-хаацта. 108-ч совхозин дулан 10 хашагьас ясгдсн зугл 4 хаша.

Хөбчирин бригадин икнкснь үвләр хөд хургьлулхд кергтә шитмс, решаткс, ясльс, фонарьмуд болн талдан чиги үүрмг зер-зев уга бәәнә. Малин үвләнэгүр малин хот зөблгән йир татугьар бүрдәгден бәәнә. Декабрин нег шинд бәәх тоогьар, өвс зөблгәнә зура зугл 26 процентд күцәгдсмн. «Лиманный» совхозд үвд кергтә малин хотин зугл 15 процентнь зөбгдсмн. «Кировский» болн «Лиманный» совхозмудин хөбчирин кесг бригаде, малин бәәрдән өвсн уга бәәнә. Малин хот актар диглдж, хөбчирин боли үкрчирин бри-

гадсд өгтдәд уга, сар-сарар малин хот гаргьлгәнә зура бас диглгдәд уга. Эн учрар малин хот кемджән угагьар эдлгднә.

Мал үвлзүллгән дегд болн үвләр хөд хургьлуллгән белдврт гарсн аәмшгтә ним бәәдл, күч-көлсчирин депутатрин Яшкульск района Советин күцәгч комитетин тату көдлмшин уршг болн эдл-ахун гардачнрас тодрха гардвр эс некснә ашд гидж Хальмг АССР-н Министрмүдин Совет тоолджана.

Хальмг АССР-н Министрмүдин Совет ним токтавр авб:

Мал үвлзүллгәнә төриг татугьар гардджана гидж күч-көлсчирин депутатрин Яшкульск района Советин күцәгч комитетин ахлач үр Хадеевд заагдв.

Күч-көлсчирин депутатрин Яшкульск района Советин күцәгч комитетд болн совхозмудин директормудт иипдж закгдв:

1958 джилин декабрин 20-д малин хаша-хаац яслгән болн тосхлгән төгскх, декабрин 25-д эн джилин ноябрин 10-с урд көгннь тәвгден нәәдир хөбдин цуг отармудт кергтә дулан катгуд яслгән болн тосхлгән төгскәд, малин бәәрнүр зөбгдх өвснә багь гихдән 60 процентинь зөбх зөвтә.

Малин хотан кинәнәр диглдж тоолад, энүг малин фермсәр батлад, сар-сарар малин хот гаргьлгәнә зура диглдж батлх даалгьврта.

Малин гаруг уурулхин төлә хөбчирин бригадинг сән көдләчнрәр теткдж, малин асрмджиг боли услвриг сәәрүлдж, мал үвлзүллгән дегд совхозмудин директормудин боли специалистрин даалгьвриг бөдлүлх зөвтә.

Малин көдләчирин бәәдлджиргьлиннь сәәрүлтхә гидж бас заагдв.

Күч-көлсчирин депутатрин района Советмүдин күцәгч комитетст, совхоз боли колхоз болгьнар мал үвлзүллгәнә бәәдлгь делгүдннь шүүүдж хәләгьәд, эн джилин декабрин 25 күртә малин хаша-хааце дуладж яслгьин төгсгтхә гидж закгдв.